

## **Pepeleni Wene mu Mupashi ne Cine**

*Yohane 4:24, “Lesa Mupashi; na ba Mupepa bali no ku Mupepela mu Mupashi na mu Cine.”*

**Lesa, mukutendeka, ali fye Lesa.** Ena tali na kuba Lesa; Lesa aba “icipe ica kupepa.” **Ena ali fye amaka ayakalamba, Lesa. Lyena Ena alengele ba Malaika, kabilii ba Malaika bapepele Wene, e ico Ena ali ni Lesa. Elyo Ena alengele umuntu.**

Nomba, Ena nika Pususha. E ico takwali nangu cimo icalubile; icintu cimo calingile ukuluba, pakutila Ena enga langisha imibele Yakwe nga kapususha. Mulecetekela cilya? [1]

**Nomba, mukutendeka ilyo Lesa alengele umuntu mu kupepa Wene, no kuba no mweo, Lesa ukumusakamana Ena, ale mulisha, umuntu akwete isenge ilya pwililika na Lesa.** Takwali nangu cimo icalubana. Lesa aleika mucungulo bushiku no kulanda kuli Adamuu na Efa. Ifyo cali icikope ica yemba. Takwali icakucena, takwali nangu cimo ici nga bacena bena. Takwali ubulwele ubwingatala ukwisa kuli bena. Bena tabaishibe nangu panono ifyo ubulwele bwali. Bena tabaishibe ifyo icimo cabukote cali. Bena tabaishibe ifyo ukucenekwa kwali. Bena tekuti ba cenekwe. **Bena bali mu Mulola uwamaka ayashipwa aya kwa Lesa, ayo aya bekatilile mukubateka noku batungulula bena ku Mupashi wakwe.** Takwali nangu cimo ica kuba cena.

Nomba, mukutendeka ilyo Lesa aleika mucungulo bushiku no kulanda kuli Adamuu na Efa ilyo kwatalala mukasuba, **kabilii ishiwi Lyakwe ilikalamba lyatotweshe kuli bena...** (*Ukutendeka 1:8*). **Kabili balekwata isenge, ukutemwana umo no mubiye.** Ifyo ukwenda ukwa Mupashi kwalepita mufimpusa. Inkalamo shaleisa, imbwili, fyonse capamo, kabili bena balepepa Shikulu. Umuntu alikwete ukwiluka inshita fye yonse, ukutila Umulola Wakwe wali na ena. [2]

**Umuntu wakabalilapo ali mucipasho ca kwa Lesa** (*Ukutendeka 1:26-27*). **Ico icili Umupashi.** Yohane 4 itila, “*Lesa Mupashi, kabilii abo aba*

*Mupepa balingile uku Mupepela mu Mupashi namu Cine.*" Lelo Lesa Mupashi. Kibili umuntu wakubalilapo, uo Ena alengele, ali umuntu Umupashi, kabili ena ali mucipasho kabili namu cata cakwa Lesa.

Kibili lyena Ena abikile uyu umuntu mu mubili, **kabili umuntu aliwile** (*Ukutendeka 2:4-7*). E ico lyena Lesa aishile ika no kwisaba mu cipasho ca muntu (*Abena Roma 8:3-4*), pakutila Ena enga lubula ulya umuntu uwawa. Lilya e lyashi ilya cine ilya Mbila nsuma, kwitontonkanyo lyandi. [3]

Ibukisheni, lilya e subilo lyesu. **Lesa apangile inshila ku muntu ukupepa Wene pesamba lya Mulopa uwasumishiwa mu Edeni** (*Ukutendeka 3:21*). Ena tatala pilibula cena. Ena teti apilibule cena. Nga Ena alicitile, Ena nakwata ilyano ilya wamisha ukucila ilyo Ena akwete inshita yakubalilapo, e ico ena teti akwate cena. Ena lyonse aba umusango umo wine. [4]

Lyena tulesanga ukutila **ukuti amafuta no mwangashi fyali suntinkana mukupepa** (*Ukusokolola 6:6*), lyonse fyali suntinkanishiwa mukupepa. **Amafuta yemininako Mupashi wa Mushilo.** Kibili **umwangashi** ulangisha ukutila cali **amaka aya kusansamusha ku busokololo.** Kibili lilya e lintu icintu cimo cisokololwa. Ulapela **ukusansamuka ku wacetekela, pantu wene wapelwa ku busokololo.** Mwamona? Cena cintu cimo ico Lesa asosa; cena ni nkama. Bena tekuti beluke cena. Mwamona? Kibili panuma yakashita, Lesa aleka no kusokolola cena kibili lyena alashininkisha cena.

Nomba, **amaka aya busokololo yaleta ukusansamuka ku wacetekela,** pantu amaka ya mwanganshi, umwanganshi wa cifyalilwa waba ku kusansamusha. Mwamona? Wene ulenga umuntu uyo uuli uwa funshika kuku sangalala. Mwamona?

Cisuma lyena, **nomba kwalibako amaka aya busokololo ubwa Cebo bulapela uku sansamuka ku wacetekela, uku sansamuka ukwa kwikushiwa,** ukusansamuka ukutila calangishiwa. Cashininkishiwa. Ciletwu mu Malembo, nge fyo tulefwaya ukusonteleta kuli cena, ngo mwangashi upya. Ifwe lyonse tusonteleta kuli cena, ngo mwangashi upya. Ifwe lyonse tusonteleta kuli cena filya fine nga "Aba na banwa *Umwangashi upya*, cisuma, atemwa *Umwanganshi uupya*," cisuma, atemwa mwangashi uupya. Ndetontonkanya ubwilulo ubusuma kuti bwaba: pa **mwangashi uwa bu mupashi** (*Imilimo Ya Batumwa 2:1-13*).

Nge fyo umwangashi uwacifyalilwa ulaisokolola uwine mu maka ayakusangulula, efyo no mwangashi upya ucita ilyo **ulesokolola cebo**

**cakwa Lesa icaba Umupashi. Icebo Icine caba Mupashi.** Mulecetekela cilya? Natubelenge cena.

“*Umupashi e ulengo kuba no mweo; umubili tekuti wafwe nakalya: ifyebo ifyo nalanda kuli imwe, mupashi, kabili mweo*” (*Yohane 6:63*).

**Icebo Icine caba Umupashi; caba Mupashi mu musango wa Cebo.** Kabili lyena, mwamona, ilyo Cena caletwa ku mweo atemwa ukuletwa ku Bumi, **umupashi wa Cebo ulaya mukubomba no kucilenga ifyo.** Mwamona? Nomba, lolekesheni kuno: itontonkanyo lilingile ukuba itontonkanyo ilyo talilaba icebo. **Kabili lyena ilyo itontonkanyo lyapelwa, lilaba icebo.**

Nomba, **ili litontonkanyo lya kwa Lesa ilyo Ena abika mu Cebo,** kabili lyena ilyo twapokelela lyena ukufuma kuli Wene, **lilesa mukuba Icebo.**

Lesa asokolwele kuli Mose ifya kucita. Mose alandile cena, kabili cali citike (*Ukufuma 14:13-31*). Mwamona? Cilya eco, ilyo cena mucine cafuma kuli Lesa...nomba, tulesanga ukutila **cila sansamusha, kabili cila pela ukusangalala, pantu cena Cebo cakwa Lesa,** kabili umwanganshi upya ulasansamusha ilyo wasokolola Icebo; lyena cileta ukusangalala **ukucila mucipimo inshita shimo, icakutila cilaleta ukusangalala nganshi mpaka imwe mulesushiwa ukucilapo.**

Nomba, **ninjishiba kwaba ukufulungana ukwingi na bantu ukucita ifya kucita cita.** Nalishiba inshita shimo bena balacicita ilyo inyimbo shile toloka toloka ne fintu fyonse. Kabili nalishiba cilya cilacitika, kabili, nalicetekela cilya naine. Nalimona abantu mubushiku ilyo Lyonse ilyo **inyimbo shalelila, umuntu onse aletoloka no kupunda, lelo ilyo inyimbo shalekele, nabo balilekele.** Mwamona? Cisuma, cilya nalyo line cili fye bwino, ukulingana nge fyo naishiba, ilyo Lyonse abantu baleikala abalungama... Lelo nomba, imwe tampeni ukuleta Icebo. Nomba, **cilya e cintu mucine cileta Umweo caba Cebo, kabili cilya cileta ukusangalala ukwa kusansamusha ukwa mwanganshi upya.** Mwamona? Cilya efyo cali pa Pentecost **ilyo icebo cashinkishiwe.**

Bena balishibe ukutila kwali no kubako Umupashi ukupongolwela pali bena, kabili bena bali lolele mpaka ici calicitike. Kabili ilyo **ukushininkisha ukwa busokololo kwali citike, lyena ukusansamushiwa kwali pali bena.** [5]

Nomba moneni pano mu *Malango 16:2*, “*Mukalepepela mu ncende iyo nasala ukubikako ishina Lyakwe kulya.*” Nomba mulingile ukupepa Lesa, ena atile, “Mu ncende iyo nasala,” te ilya iyo muntu umbi asala, lelo, iyo Ine nasala.”

Nomba, nga Lesa alisala incende, cili kuli ifwe ukusanga ifyo Ena asosapo palwa yena. Kabili uko ibelele? Ndefwaya ukusanga yena, pantu, mucine, nedefwaya ukupepa Wene.

**Ici ciletulangisha ukutila Lesa alikwata incende iya kulonganinapo kuli bakapepa Bakwe, muli imo incende. Muli ilya incende, yeka, Lesa alakumanya bakapepa Bakwe.**

Nomba, na cimbi, incende Ena asalile kuli bakapepa Bakwe, **Ena alandile ukuti Ena akabikako ishina Lyakwe.** Nomba lekeni tufwaye no kusanga, ukupitila mu Malembo uko iyi ncende ibelele. Mucine, nga Lesa asosele ukuti Ena ali no kubika Ishina Lyakwe muli iyi incende umo Ena asalile uku kumanya abantu kabili bena uku pepa Wene, cilya cili pa cifulo cimo muli Baibebe, pantu cilya efyo cali kunshita shonse.

Nomba, kabili, Ena, **nani Ishina Lyakwe, ica kubalilapo?** Tuli no kusanga ifyo Ishina lyakwa Lesa lyaba ilyo tatulasanga ifyo lyena lili Ena alebika mu ncende.

Kabili nomba tulesanga ukutila Yesu asosele, nakabili, “*Naishile mwi Shina Lyakwa Tata, kabili tamwa Mpokelele.*” (*Yohane 5:43*). **Kanshi, Ishina lyakwa Tata, lilingile ukuba Yesu.** Cilya cishinka. **Ishina lyakwa Tata ni Yesu,** pantu efyo Yesu asosele. “Nalisenda Ishina lyakwa Tata. Naishile Mwishina lyakwa Tata, kabili tamwa Mpokelele.” Kanshi, **Ishina Lyakwe lyali Yesu.**

**Kabili Ishina lyalibikilwe mu Muntu;** te lukuta, te cilonganino, te cisumino, lelo Muntu! **Ena asalile ukubika Ishina Lyakwe muli Yesu Kristu.** Nomba tulesanga ukutila **lyena Ena esa mukuba incende yakupepelamo Lesa, uko imwe mu pepela Wene.**

Ilyo Ena talati noku fyalwa, Ishina Lyakwe lyaleitwa Yesu. Lyali likankala nganshi, lyali pelwe kuli Banyina na Malaika Gabriyele, ukutila Ishina Lyakwe likenikwa “Yesu, Umwana wakwa Lesa,” ifyo Ena ali (*Luke 1:26-38; Mateo 1:18-25*).

Palya natukwata lyena, kansi. Ilya elyo, lyeka. Efyo lili, **kuli Ena eka, incende iyasalwa na Lesa iyaku pepelamo.** Incende yakwa Lesa, iyasalwa. **Lesa asalile uku kumanya umuntu;** tacali mulukuta, te mucilonganino, te mu cisumino, **lelo muli Kristu.** Ilya e ncende fye yeka iyo Lesa akakumanishamo umuntu, kabili ena kuti apepa Lesa, **ni muli Kristu. Ilya e ncende fye yeka.** Te mulandu nga muli ba Methodist, Baptist, Katolika, Protestant, conse ico mwingaba, **kwaba fye incende imo iyo mwinka pepa Lesa mukulungama, ilya yaba muli Kristu.**

*Abena Roma 8:1, “E ico takuli nomba ukusekwa kubali muli Kristu Yesu, aba shendela umwalola umubili, lelo umwalola Umupashi.”* Ilya e Mbila nsumma.

Mwe fibusa, nshilefwaya ukumumfwisha ububi, lelo nalikwata umulimo ku Mbila, kibili, ilya Mbila yaba, “Fumeni muli ici cifulunganya!” Kabili nga namwipusha ukufumamo, nikwisa ukondi no ku mitwala? Bushe ningile ukumitwala ku Branham Tabernacle (ku lukuta lumo)? Lwaba ulwa filubo nganshi nga yali yonse ayashala muli yena.

**Lelo kwaba fye incende imo uko ninga mitwalako, uko mwaba fye kibili aba cingililwa ku fiwa, mulya ni muli Yesu Kristu, incende yakwa Lesa iyaku pepelamo.** Ilya e ncende ndeishibisha kuli imwe, uko Lesa abikile Ishina Lyakwe. Uko Ena alaile Ena ukuti akakumanya umuntu onse uukesa ingila mulya, **Ena akapepa pamo nankwe no kulya pamo nankwe, mulya ni muli Kristu;** te mulukuta nangu lumo, te mu Tebernacle.

**Lelo, muli Kristu, ena e Hema iyakwa Lesa** (*Abahebere 10:5-9*). Ena e ncende iyo Lesa aishilemo, Umwine, no kwikal muli Wene. “*Uyu e Mwana wandi uwa temwikwa, muli Uyo mbekelwa ukwikalamo*” (*Mateo 17:5*). **Mulya emo Lesa aikele, aletele Ishina Lyakwe no kubika Lyena pali, Yesu Kristu.** E ico kanshi, Ishina Lyakwe lyabikilwe mu Muntu, Umwana wakwe, Yesu Kristu, **umo Ena aikele Umwine** (*11 Abena Korinti 5:19*), kabili muli lilye Hema.

Icili, mucipasho, Yerusalemu uwakale, amalila ayakale, itempile ilyakale, lyali icipasho; ilyo icushi caishilemo, ubushiku ubo icipao caingilemo, ca cipangano, no kubikwa pansi, **kabili Ishiwi iyakwa Lesa lyaleumfwika ukufuma muli cena** (*Impendwa 7:89; Ukufuma 25:22*).

Efyo ne Shiwi lya kwa Lesa lyaumfwike, ukwisa mwi Hema, Yesu Kristu; icili, **Icakale muci fyalilwa) cali cipasho kabili cinshingwa ica Cipyä.** Kabili ilyo Ena aishile muli Kristu, Ena atile, “*Uyu e mwana Wandi Uwatemwikwa, muli Uyo mbekelwa ukwikalamo.* Kabili nkasala incende uko nkabika Ishina Lyandi (*Amalango 16:1-3*), kabili uko nkakumanya umuntu, kabili uko nkala pepelwa.” **Lesa alisalile incende;** te mu lukuta lwa cilonganino, **lelo muli Yesu Kristu.** [6]

Mwamona imipashi ibili iyakutalikishanya pa mulimo muli iyi nshita iibifi? Bushe mulemona ici? Cila umo kapepa nganshi, kaini na Abele, imipashi nakabili ukwisa ku mitwe yaiko, icili cimo cine nge fyo yatendeke. Umo, alepepa muku yemba, kabili no kwishiba, kabili nama sambililo,

---

kabili na sayansi, kabili ku ntambi (*Marko 7:7-9*). **Kabili uyu Umo, ku citetekelo ica busokololo ubwa Cebo cakwa Lesa.**

Ngefyo, Wene, Nabwinga wakwa Kristu, aba icilundwa cakwa Shibwinga, uwa cishinka kuli Ena mu musango onse, ukulolela Ubwinga. Ukwampana, te kukabungwe ka ecumenical; lelo mulwelele, pa Mulalilo wa Bwinga (*1 Abena Tesalonika 4:15-17*). Ici ca ku lukuta lwesu fwebene. **Wene napelwa, no kusokolwela kuli Wene, inkama isha Fikakatikilo Cinelubali isha Baibebe.** Mwamona? Wene alemona ukutumpa kwa uyu kabepa, ukupalama nganshi ku Cine, icakutila mupepi kuti cabepa na basalwa (*Mateo 24:24*). Wene alemona cena.

**Cali mapange yakwa Satana ukulapepwa nga Lesa.** Ena asendele icakaniko ica pali fitatu ca ntandala sha mu Mulu. Ukuisansabika umwine pa mulu wa shilye ntanda, no kushimikila kuli bena, kabili abepele icakaniko ica pali fitatu ica bena. Mulemona ici? Cisuma. Moneni, yalya e mapange yakwe. [Ukulingana no Kusokolola 12:4 icakaniko ica ntanda isha mu Mulu shaposelwe pe sonde. Nalimo kasesema atontonkenye palwa ili Ilembo.]

Kabili nomba ena ali uwaiteyanya, na bakwe abasalwa bwino, Nabwinga uwa sambilila **ku kwishiba kwakwe umwine**, mwamona, fyonge ifyapentwa mubu cenjeshi bwakwe, ubwa fikulwa ifikulu ne filonganino ifikulu, naba penti ba **kwishiba** kabili **amasambililo yafya bulesa**, kabili uwa cenjela na **mano**, na **masambililo**, uku **bepa isonde lyonse, no kuba “umulungu.”** Filya efyo ena acita. **Fyonse ukulola mu muntu uwa munkanyakristu**, uyo uwa fwikwa kale icilongwe “inkonkani yakwa Lesa,” ku wakwe uwatemwa isonde, Nabwinga wa sayansi, uwafwikwa onse imifwalile iya bamano, amasambililo aya bukapepa. Wene apangwa kapepa nga ena, kabili ku bwilulo bwakwe umwine ubwa cebo cakwa Lesa nge fyo ena acitile Efa, kabili nge fyo umwana wakwa kaini acitile.

Nomba mwatila, “umwana wakwa Satana?”

Nangisheni icifulo cimo muli Baibebe apo Kaini atalile iitwa umwana wakwa Adamu. Baibebe itila ena **ali “umwana uwa mubifi,” ubufyashi bwa nsoka** (*1 Yohane 3:10-12*). Iyo, icifimbo nacifumishiwapo nomba, munyina. **Pyramid naisulwa, nge fyo ubusokololo bwalangishe.**

Moneni ifyo ali no kucita, amatontonkanyo yakwe. **Ena atontonkenye Lesa ekala mukuyemba kwe sonde.** Ena acitile cilya mu Mulu. Ulubembu talwa talile tendekela mwibala lya **Edeni; Iwena lwa tendeke mu Mulu, ilyo Lucifer**, umwana wa macaca, aisansabike umwine mukuyemba, kabili alefwaya ubufumu ubwa yembesha nganshi ukucila bulya ubwa

**kwa Mikaeli. Kibili ena atontonkenye ukutila Lesa aikele mukuyemba (Esekiele 28:11-17; Esaya 14:12-15).**

**Kibili moneni Kaini. Ena talefwaya ilambo lya mulopa.** Ena aishile no kupela icisabo, atemwa ifya yemba fya mwibala pa cipailo cakwe (*Ukutendeka 4:1-7*). Kapepa nganshi, acitile ifintu fyonse, nga filya fine fye ifyo Abele acitile; apele ilambo, awile ubukupeme kuli Lesa mu kupepa, ukunakila mu musango onse, lelo ukwa bula ubusokolola ubwa Cebo.

**Kabili Icebo cali, ukufuma kuntendekelo, amapange yakwa Lesa. Lelo Lesa asokolwele, ku busokololo, icintu cine ico Ena ashininkishe no ku suminisha ukutila cilya cali icalungama. Te bukapepa, te cipailo, te kuba ku lukuta, te kupanga ilambo, te kuba uwa bufuma cumi; lelo ku busokololo ubwa Cebo cakwa Lesa.** Lesa ukusokolwela kuli ena ukutila banyina tabalile umwapele uo insoka ya bapele, lelo ena ali kwete imicitile ya kukumana no muntu wakwa Satana, mu musango wa ciswango; te cikulika, lelo iya cengela nganshi, incenjeshi mwibala lyonse, icipasho ca muntu, icintu fye ceka ico imbuto inga sankanishiwamo.

---

[7]

**Kaini afililwe uku kwata ubusokololo. Kibili ubusokololo bwaba fye icintu ceka, ubusokololo ubwa Cebo (Mateo 16:13-20).**

Ubusokololo ni cinshi? Yesu atile, “*Napali ici icilibwe nkakula Ulukuta Lwandi, kibili impongolo sha kumbo ta shaka Lwanshe.*” **Icitetekelo e busokololo; pantu Icitetekelo na cisokololwa kuli imwe (Abahebere 11:1-31).**

“*Abele, ku Citetekelo, apele ku busokololo (Icitetekelo), apele kuli Lesa ilambo ilyawamisha nganshi ukucila lilya ilyakwa Kaini*” (Abahebere 11:4).

Kaini atontonkenye balile imyapele. Bena balikwata lilya ilyano, lelo tacali ifyo. Cena cali **ubucende, ubufyashi ubwa nsoka.** Kibili kulya elyo **Ifikakatikilo Cine lubali fyaiswilwe, fyalangishe cena no kushininkisha cena.**

---

[8]

**Nga namukwata Umweo wa Muyayaya, imwe mwali muli Lesa ilyo takulaba ne sonde. Imwe muli icilundwa, umwana wakwa Lesa, imibe yakwa Lesa.** Ena alishibe inshita ine ilyo imwe mukesa. Ena alingile kabela kuli ilya nshita, ukusenda cilya icifulo, kibili takuli naumbi uwingsenda cena; nshile sakamana nibanga bakapashanya ne fintu (*Abena Efese 1:3-5*). Imwe mulingile ukuba kulya, pa mulandu **Ena alimwishihe mwali nokuba kulya (11 Timoti 1:8-10)**. Nomba imwe mwalengwa ukumonekela. Nomba imwe kuti mwakwata isenge pamo Nankwe, kibili filya efyo Ena afwaya.

**Ena alekabila isenge, ku kupepwa. Lelo ngo bumi bwenu tabwali lyonse imibele muli Lesa, imwe muli fye icakupashanya ica Bwinakristu.** Mwamona? Kukaba ba millioni na billioni aba bena, baka bafye ifya kupashanya ifya Bwinakristu. [9]

Nomba, ukushimikila ukwa Cebo, ifwe tulaipakisha cena, lelo cilya te cintu icikankala. Cilya teco. Ifwe tatulingile ukupepa fye Shikulu panuma fye ilyo twapwisha ukushimikila Icebo nge fyo lyonse tucita, ukupepa fye Wene. Cilya cisuma. **Lelo ifwe tulingile ukupepa Wene cila ora iya bumi bwesu. Ilyo ifwe tuli ku ncinto, ifwe tulingile ukupepa wene.** Cila nshita ishuko lyaipele iline, **pepeni Shikulu pa kupela ubunte pali Wene.**

Nga mulemona, imwe bambo banamayo, mwamona umwanakashi mucilubo, pepeni Shikulu pa ku musenda no kusosa,” nkashi, kuli ubumi ubwa wamisha ukucila ubu.”

Imwe mwe baume ku ncito yenu, ilyo mwaumfwa umwaume ale bomfyia Ishina lyakwa Shikulu apafye, kwateri ishuko kulubali lumo nokuya kulya, kibili mwikateni pa kuboko, no kusosa, “Iwe, kuliko ubumi ubwa wamisha ukucila ubu. Iwe taulingile ukubomfyia ayo amashiwi.” Kibili mwebeni **mubufuke, mu musango uwa tekanya. Fyonse filya fintu fyaba ukupepa.**

Kibili ilyo twamona umo umuntu nalwala, kibili doctor atila tapali nangu cimbi icinga citwa, ifwe tulingile ukupepa Shikulu pakubeba, “Kwalibako Lesa waku Mulu uyo uwasuka amapepo.” [10]

Kibili ndetontonkanya ukulangisha kwesu, ukutila ifwe tulingile lyonse ukukabila ukuba mu mapepo, ukuli konse ukupepa shikulu. **Ilyo twaisa capamo ukupepa Wene, pepeni Wene pa ng'anda, pepeni Wene ilyo tuleensha ama motoka yesu, konse kuntu tuli, pepeni Shikulu.** Tontonkanyeni fye, Baibele itila, “lekeni ifintu fyonse ifyo ifyakwata umupu filumbanye Shikulu.” Kibili lyena Ena atile, “Lumbanyeni Shikulu. “*Ifintu fyonse ifyo ifya kwata umupu filumbanya Shikulu, elyo kabi lumbanyeni Shikulu.*” (Amalumbo 100). [11]

**Mwilasenda icintu cimo icipyia.** Fyena filepupuka ukuli konse, kibili kukaba ifingi ukucila filya ifikesa. **Lelo mwilasenda ifi fintu ifipyia.**

Shikulu Lesa wenu nalandisha kuli imwe ico icaba Icine. **Shikulu Lesa wenu nashininkisha ico icili Icine, ku Cebo Cakwe naku Mupashi Wakwe.** “Te kumaka, te kubulamba, lelo ku Mupashi Wand” (Sakaliya 4:6). Kibili, Umupashi, “Lesa afwaya abo aba mupepa Wene mu Mupashi ne Cine” (Yohane 4:24). “Icebo cenu e Cine. Kibili Ena nashininkisha

umupwilapo ukutila Yesu Kristu aba cimo cine mailo, ilelo, no muyayaya (*AbaHebere 13:8*). Ena nalangisha Imbuto isha cungulo bushiku kuli imwe. **Ena nasokolola Cena kuli imwe, mu Cebo. Ena nashininkisha Cena kuli imwe, ku Mupashi Wakwe.** [12]

abantu abengi balikwata **Umupashi ukwabula Icine; bambi balikwata Icine ukwabula Umupashi.** Cili kwati umuntu uyo ukwete indalama mu banki, kabiila taishiba ifya kulemba ceke. Umbi alishiba ifya kulemba ceke, kabiila takwata indalama mu banki

Lelo ilyo mwabaleta capamo, lyena namukwata icintu cimo **ilyo Umupashi wakwa Lesa waingila mu Cebo.** Kibili ilyo mwakwata Umupashi wakwa Lesa pali imwe, ukusankanishiwa ne Cebo cakwa Lesa, **icintu cimo cili no kucitika.** [13]

Umwakumona:

- [1] “Kabiyenii Kabusheni Yesu” (63-1103), par. 147-124
- [2] “Isenge Ku Kulubulwa” (55-0403), par. 104
- [3] “Amaka Yakwa Lesa Ayasangula” (65-0911), par. 47-48
- [4] “Umuku Fye Umo, Shikulu” (63-0120E), par.70
- [5] “Icikakatikilo ica Cine” (63-0321), pg.287-290, par. 57-58, 64-71, 82
- [6] “Incende Iyasalwa Na Lesa Iya Kupepelamo” (65-0202), par. 26-28, 41-46, 71
- [7] “Umulungu Uwa Ino Nshita Ibifi” (65-0801M), par. 164-165, 78-81
- [8] “Ukwampana Ukwa Mubumfisolo Ukwa Kwa Nabwinga Wakwa Kristu” (65-1125), par. 159-162
- [9] “Ukusendwa” (65-1204), par. 85
- [10] “AbaHebere Icipandwa ca 2 part 1” (57-0825M), par. 30
- [11] “Ukulashikwa” (62-1104E), par. E-36
- [12] “Ukvesha Ukubombela Lesa Umulimo” (65-0718M), par.189
- [13] “Inshila Iya pelwa na Lesa Iyapalama Kwi Senge” (60-0709), par. E-41